



Maltese Literature Group Inc. Grupp Letteratura Maltija Ink.


Incorporation No. A8686H

Kull korrispondenza għandha tintbagħat lis-Segretarju f'dan l-indirizz:
MLG, 477 Royal Parade, Parkville, Victoria 3052

FOLJU T'AHBARIJJIET
Numru 247 :: DIĊEMBRU, 2016

Editor: Paul Vella
paul.vella44@gmail.com

*Il-President u l-Kumitat
tal-Grupp Letteratura Maltija
tal-Victoria jixtiequ lill-membri kollha u
l-familji tagħhom u lill-qarrejja tal-Folju tagħna
Milied Hieni u Qaddis u
Sena Ġdida
mimlija saħħa, risq, barka u sliem!*



MHUX SE JKUN HEMM LAQGĦA FIX-XAHAR TA' DIĊEMBRU

IL-LAQGĦA TAL-MEMBRI LI TMISS TKUN F'JANNAR

Il-laqgħa li tmiss, bħas-soltu, se tkun l-aħħar Ġimgħa tax-xahar, jiġifieri nhar il-Ġimgħa, **27 ta' Jannar, 2017** fiċ-Ċentru Malti ta' Parkville, fis-7.30 pm. Il-membri kollha mistiedna li jġibu xi xogħol biex jin-qara f'din il-lejla. Jekk jogħġbokom ippruvaw li tkunu hemm fil-ħin. Nixtiequ naraw aktar membri jattendu għal dawn il-laqgħat, għalhekk hajru lill-membri tal-familja u lil ħbiebkom biex jigu u jsiru membri magħna.

MIŻATA TA' SHUBIJA

Il-miżata ta' shubija issa qed tiġi f'1 ta' Jannar ta' kull sena minn kulhadd. Dan ifisser li l-miżata issa tiġi minn Jannar sa Diċembru. Dawk li għadhom ma hallsuhiex huma mitluba jagħmlu dan fil-laqgħa li tmiss u jaraw lil Ray Anastasi. Grazzi. Il-miżata għadha \$10 kull familja. Grazzi lil dawk li hallsu l-miżata fl-aħħar laqgħa tagħna. Għad hemm min għadu ma hallasx tas-sena l-oħra. Ħudu ħsieb.

SKJAVA FIL-KTAJJEN TAL-IMĦABBA - ktieb ta' Michael Cini


Daqqa 'l fuq u daqqa 'l isfel. Hux hekk imdorrijin ngħidu meta xi hadd jistaqsina kif aħna?

Biss, nista' ngħidlek li fil-każ tiegħi, minn meta żżewwiġt, ħajti nbidlet f'maltempata kontinwa. Burraxka li nizzlitni taħt wiċċ l-ilma u li qajla ħallietni nieħu nifs. Bdejt inħabbat wiċċi mal-qilla tal-irwiefen u l-baħar imtela b'kull xorta ta' halel tal-abbuż, li naqdef kemm naqdef, il-kurrent kien dejjem kontra tiegħi. Dejjem jassarni. Dejjem għakkisni. Dejjem sawwatni. Dejjem rebahli hu.

Kien irnexxieli nikkonvinċi lili nnifsi li xorta waħda kelli għal xi nibqa' ngħix. Bilfors, għax l-uniku skop li kien għad fadalli f'ħajti, jiġifieri binti, kien għad kellha bżonni. Ma stajtx nitlaqha għal rihha. Ma stajtx nabbandunaha kif kien għamel żewġi lilna t-tnejn. Għalhekk, kelli bilfors nibqa' nbati fis-silenzju... sakemm...

Sakemm fl-aħħar, wara dan il-qtigħ il-qalb kollu feġġ merzuq hanin, raġġ ta' dawl qawwi, sabiħ u mimli wens. Raġġ jarmi s-saħħa u tama ġdida għal ħajti. Raġġ li salvani mill-jasar li kont maqbuda fih biex għenni nitla' fil-wiċċ u nerga' nibda nieħu n-nifs. Għenni nwarab is-swied il-qalb u nerga' nibda nitpaxxa bil-kuluri u s-seher u l-passjonijiet imqanqla li taf toffri l-imħabba vera...

Imma tgħid, l-ajru verament kien se jissaffa?



STOARRIJA MILL-UFFIČĠJU TAL-PRESIDENT: ĠIEH L-AKKADEMJA TAL-MALTI

“Ġieħ l-Akkademja tal-Malti: ‘statement’ qawwi li juri li, bhala nazzjon, kommissi bis-shiħ li nkomplu niksbu aktar eċċellenza u kreattività fl-istudju letterarju u lingwistiku ta’ Lsien pajjiżna”

Dan l-aħħar, fil-Palazz, il-Belt Valletta, il-President ta’ Malta Marie-Louise Coleiro Preca ppresediet l-ewwel ċerimonja tal-premju Ġieħ l-Akkademja tal-Malti, fl-anniversarju tal-Akkademja tal-Malti, li twaqqfet fl-14 ta’ Novembru, 1920.

Il-President Coleiro Preca qalet li bit-twaqqif tal-Akkademja tal-Malti twieled is-sens ta’ salvagwardja tal-identità Maltija, għax hija l-Akkademja l-entità li ħadet fuqha d-dmir li tippreserva u tiċċelebra l-ilsien tagħna l-Maltin.

Ġieħ l-Akkademja tal-Malti se jibda jingħata biex tiġi onorata persuna għall-kontribut siewi li tkun tat lejn il-lingwa u l-letteratura Maltija. Il-President qalet li tinsab “tassew sodisfatta b’din l-inizjattiva ġdida” u thossha onorata li ppżentat l-ewwel midalja tad-deheb lil persuna li ddistingwiet ruħha f’dan il-qasam.



Ġieħ l-Akkademja tal-Malti għas-Sena 2016 ingħata lill-Professur Oliver Friggieri. Il-President qalet li Prof. Friggieri jisthoqqlu tassew li jingħata l-ewwel midalja li permezz tagħha se jkun ta’ ispirazzjoni għar-rebbieħa ta’ warajh, fis-snin li ġejjin.

“Jeħtieġ li niċċelebraw il-qawwa tal-wirt tagħna fil-forma kollha tagħha. Jeħtieġ inkunu fidili lejn dak kollu li jagħmilna differenti, li jagħtina l-individwalità u l-identità tagħna, u fl-istess ħin jenfasizza dak kollu li jgħaqqadna mal-oħrajn”, qalet il-President ta’ Malta.

Fl-aħħar nett, il-President ħabbret li fil-bidu tas-sena d-dieħla, il-Palazz ta’ San Anton se jkollu librerija, wara restawr estensiv li qiegħed isir fil-Palazz sabiex jinfethu kmamar statali ġodda.

Il-President qalet li l-Akkademja tal-Malti se tkun il-kustodju ta’ kollezzjoni ta’ kotba li se jitqiegħdu fil-librerija tal-Palazz, u se tkun maħsuba biex tagħti spazju sabiex jiġu rikonoxxuti l-kittieba Maltin kif ukoll il-Letteratura Maltija. — **Ritratti: OPR**

ĠUZI GATT DWAR KIF KIENET TARA D-DINJA NANNTU

Nhar it-Tlieta, 6 ta’ Diċembru 2016, ir-riċerkatur Ġuži Gatt se jagħmel taħdita dwar “Il-Vizjoni tad-Dinja li kellhom in-Nies ta’ Dari, Ossija, Kif kienet tara d-dinja nannti, Alla jahfrilha,” fil-bini ċentrali tal-Librerija tal-Università ta’ Malta, Tal-Qroqq fis-6.00pm. Kulhadd huwa mistieden u d-dhul huwa b’xejn.

Din hija l-hames taħdita organizzata mid-Dipartiment tal-Malti fil-Fakultà tal-Arti bhala parti mill-proġett ta’ riċerka dwar It-Tradizzjoni Orali. L-ewwel erba’ taħditiet saru mill-Prof. Mourad Yelles mill-Inalco, f’Parigi, minn Yanika Schembri Fava, Dr Toni Sant, u Marlene Mifsud Chircop. Il-Klabb Kotba Maltin qed jagħti voucher ta’ kotba lill-kelliema kollha f’din is-sensiela ta’ taħditiet.

Il-Kelliem: Ġuži Gatt huwa s-segretarju ġenerali tal-Għaqda Maltija tal-Folklor, u l-editur ta’ L-Imnara, li hu l-perjodiku ta’ kull sena li toħroġ l-Għaqda. Ippubblika ż-żewġ volumi li jġibu l-isem Qiegħda fil-Ponta ta’ Lsieni, l-Ewwel u t-Tieni Ktieb. Irriċerka dwar l-istrumenti mużikali tradizzjonali Maltin u għen fir-rikostruzzjoni tagħhom. Qaleb ukoll diversi drammi għall-Malti, imma l-ikbar interess tiegħu hu fl-istorja medjevali ta’ pajjiżna, u l-folklor.

It-Taħdita: Kull wieħed minna għandu l-mod tiegħu ta’ kif iħares lejn il-hajja, il-mod ta’ kif jagħmel sens mid-dinja ta’ madwaru. Mhumiex wieħed jew tnejn daww l-għorrief li jsostnu li l-lingwa li titkellem, u t-tagħlim li titrabba fih, jikkundizzjonawlek il-mod ta’ kif tara u tifhem id-dinja ta’ madwarek, ta’ kif tfassal l-imġiba tiegħek, u l-mod ta’ kif iżzomm sabrek fix-xkiel li ssib ruħek fih tul haġtek. X’kienet il-vizjoni tad-dinja ta’ niesna ta’ dari? Diffiċli biex tidhol f’moħħ dak li jkun, imma Ġuži Gatt se jipprova jiddeskrivi l-istampi tal-hajja li kellha f’moħħha nanntu, Alla jahfrilha, u jfisser kif kienet tara d-dinja, dejjem skont dak li kienet tgħid.

Għal aktar tagħrif

Hemm aktar tagħrif dwar din it-taħdita ta’ Ġuži Gatt u dwar il-proġett fuq It-Tradizzjoni Orali fuq Facebook (uom.tradizzjoniorali) u fuq is-sit <https://tradizzjonioraliblog.wordpress.com>. Dawk li jixtiequ jiktbu lid-Dipartiment tal-Malti jistgħu jużaw l-indirizz malti.arts@um.edu.mt



Department of
Premier and Cabinet

OFFICE OF
MULTICULTURAL
AFFAIRS AND
CITIZENSHIP

*Proudly supported by the
Office of Multicultural Affairs
and Citizenship*



BANK OF VALLETTA p.l.c.

Uffiċċju Rappreżentattiv:

16 Watt Street, Sunshine 3020

Telephone: 9311-3222

MUMENTI SBIEH!

Kienu tassew f'it mumenti sbieħ dawk li għaddejt f'waħda mis-swali tal-Ministeru għal Għawdex f'Misraħ San Franġisk Victoria nhar il-Gimgha fil-ghaxija, 18 ta' Novembru, meta attendejt għal serata mlaqqa 'Tizwiqa Letterarja u Artistika' imnebbha minn waħda mill-istudenti tal-iskola Post Sekondarja, Sir Mikelaġ Refalo (is-6th Form), li matulha giet ipprezentata l-pubblikazzjoni tagħha ta' poeziji 'F'juret id-Demm' tas-sinjorina mill-Għarb Anabelle Portelli. F'din l-okkażjoni l-istudenti ta' dan l-istitut kienu qed ifakkru wkoll l-400 sena mill-mewt tad-drammaturgu magħruf William Shakespeare u allura stajna nassistu għal xi siltiet drammatizzati mill-plays tiegħu, fosthom 'Macbeth', 'The Merchant of Venice', 'Romeo and Juliet', u 'Hamlet'. Ikolli ngħid li wieħed ma setax ma jammirax il-memorja fotografika ta' dawk l-istudenti kollha li interpretaw xi persunaġġ minn dawn ix-xogħlijiet letterarji u allura prosit ukoll lill-ghalliema tagħhom li harrġuhom matul dawn l-aħħar gimghat.

Bla dubju l-protagonista tas-serata kienet is-sinjorina mill-West t'Għawdex Anabelle Portelli bid-damma ta' poeziji tagħha u siltiet li qratilna waqt is-serata. Kif stqarrew tajeb is-Sur Karm Cachia ex għalliem u Kap tad-Dipartiment tal-Malti f'din l-iskola, kif ukoll il-mistieden tas-serata l-Professor Manwel Mifsud, din iż-żagħżuġha tixbah lil perla li għadha kemm inqatgħet u li issa teħtieġ li tiġi ppolixjata u raffinata. L-istess fehma wrew ukoll l-ghalliema tagħha, iż-żewġ kordinatrici Bernardette Gatt u Florence Garcia, li sa mill-bidu inkuraġġewha biex tissokta fit-triq tal-Muza għax certi li din għad trid tidhol fil-kullana tal-poeti Maltin u Għawdxin. Għal din l-okkażjoni il-poetessa tagħna kitbet kanzunetta 'Għarajjes ta' dejjem', imnebbha mid-dramm 'Romeo and Juliet', li giet immużikata mill-pjanista brava Maria Mifsud u tkantat mill-istudenta Rebecca Bonello. U billi konna ninsabu fi tmien is-Sena tal-Hniena, żewġ studenti oħra tawna Djalogu dwar l-'Imħabba u l-Hniena'. Għogobni ferm ukoll l-essay bil-Malti 'Memorji u Holm' li kitbet għal din l-okkażjoni l-ghalliema żagħżuġha li tidher għid għall-Istitut, Annalise Spiteri. Żewġ ukoll dawn is-sieġha u nofs li taru bħal holma l-istudenti żeffiena Jasmine Ann Buttigieg u Julia Cassar, b'korjoġrafija mużikali (pjanista l-istudenta Stephanie Curmi) mid-dramm Xejksperjan 'Romeo and Juliet'.

Is-serata kollha għalqet b'żewġ messaġġi interessanti; wieħed mill-Kap tal-Istitut Sir Mikelaġ Refalo s-Sur Daniel James Cassar u iehor tal-gheluq mill-Ministru għal Għawdex li t-nejn tkellmu tajeb fuq il-livell u l-prezentazzjoni tal-programm. L-Onor. Anton Refalo sellem lil Analise Portelli u stqarr kif tista' thoss ruħha persuna li tkun tilfet lil missierha meta tkun għadha żghira (xi haġa li kellu jgarrab hu ukoll) u kemm għandu għax jiftaħar Għawdex, għira daqstant żghira ta' 64 kilometri kwadrati u ta' mhux iktar minn 30,000 ruħ, li tippossed i hafna talent, u awgura biex dan l-Istitut jibqa' jħares 'l quddiem taħt it-tmexxija għalija u brava tal-Kap tiegħu flimkien mal-bqija tal-ghalliema u l-istaff.

Kav. Joe M Attard, Victoria Għawdex

TAHDITA PUBBLIKA TA' MARLENE MIFSUD CHIRCOP

L-Għana tal-Fatt – inżammet l-Erbgha 23 ta' Novembru, 6.00pm, l-Università, Tal-Qroq Dħul kien b'xejn u kulhadd kien mistieden.

L-ghana tal-fatt (il-ballata) għadu jitghanna sal-lum f'Malta u barra fejn hemm emigranti Maltin. Għandu storja ta' hames mitt sena imma fl-ewwel tliet mija u hamsin minnhom intilef hafna minnu, waqt li fil-mija u hamsin sena ta' wara, wara l-kisba tal-libertà tal-Istampa f'Malta, ingabru fuq mitejn fatt. F'din it-tahdita, Marlene Mifsud Chircop sa titkellem fuq ir-riċerka li għamlet f'dan il-qasam tat-tradizzjoni orali, il-wirt intangibbli tal-ghana Malti, speċjalment fuq il-firxa tal-letteratura tat-triq u l-produzzjoni tagħha, fuq delitti li għannev fuqhom fil-parti l-kbira malli graw, jew malli l-ikkundannat ha l-kastig. Sa tkellimna wkoll fuq l-ghannej tal-fatti u l-udjenza tiegħu, l-istil tal-ftuħ u l-gheluq tal-fatt, il-fażijiet tal-liminalità li fih, il-fatt bħala forma ta' protesta, il-mobbiltà kulturali tiegħu, u l-każ ta' Ċikku Fenech li għadha tiftakar kif ġara.

Marlene Mifsud Chircop, għalliema u riċerkatriċi indipendenti, hadmet mal-folklorista Ġuże Cassar Pullicino u mal-mejjet żewġha, il-folklorista antropoġiku Ġorġ Mifsud Chircop. Wara l-ewwel tezi tagħha "Il-Folklor fir-Rumanz Storiku/Romantiku Malti" (1972) u t-tieni "A Motif-Index of the Maltese Folktales" għall-M.A., komplet bir-riċerka fin-narrativa popolari, fl-irakkuntar u fl-ghana Malti, illum il-gurnata b'mod speċjali l-element kulturali u soċjali fl-ghana tal-fatt.

Flimkien ma' żewġha, ikkoproduċiet u pprezentat 26 dokumentarju kulturali ta' 45 minuta għat-televixin: Ix-xogħol Waħdu Jurik u Fuq Għajnejk (1996, 2001, Dir. Alvin Scicluna) u għar-radju Maltese Folklore in the Modern World (2000) u A Folk Festival in Malta (2003). Interpretat u ttraduċiet kemm-il darba l-ghana u l-irakkuntar waqt festivals Malta u barra.

Hadet sehem f'konferenzi Malta u barra, fejn ipprezentat fost l-oħrajn "Mnarja – a Midsummer's Festival in Contemporary Malta" (Gothenburg 2006), "Maltese Folk Narrative" (Isle of Bute 2011), "Good Friday Processions in Contemporary Malta" (Innsbruck 2014), "The First Ten Years of the Maltese Folk singing Festival" (Malta 2014), The Development of Maltese Ballads (Malta 2014). Barra diversi sessjonijiet tal-ghana u tal-irakkuntar, kemm f'Malta kif ukoll barra, ideat u koorganizzat l-attivitá kulturali "Grimani Min Qatlu?" għal Science in the City (Malta 2014).

F'it gimghat ilu harġet il-ktieb Min Qatel il-Patri? (Klabb Kotba Maltin) mar-Rev. Dr Mark Montebello.



FUQ DIN L-ART HELWA — Emmanuel Attard Cassar

Fuq Din l-Art Helwa jiġbor fih numru ta' poeziji li jikxfu d-difetti u l-kontradizzjonijiet tagħna l-Maltin u wkoll tagħna l-bnedmin. Il-poeziji huma konċiżi, satiriċi u bir-rima. Dan għandu jagħmel il-qari tagħhom esperjenza divertenti. Il-poeziji huma aċċessibbli għal kulhadd għax jużaw il-vokabularju tal-Malti mitkellem bl-espressjonijiet (anki bl-Ingliż) u l-kliem fit-tahdit komuni. Il-poeziji fil-maġġoranza kbira tagħhom huma umoristiċi. Inkitbu fuq medda ta' 25 sena bejn l-1992 u l-2016.



...jiena xi hadd... li nokrob mill-guf ta' mara"

hu ktieb ta' novelli u poeziji li ktibt favur il-ħajja ta' ħolqien ġdid diġa mmissel fil-guf ta' mara. Jista' l-bniedem jibqa' jaħdem biex biex isib tarf il-ħolqien, u fl-istess waqt jaħdem biex jeqred ħolqien li ġa beda ġgħix?

Dan hu t-tentattiv tiegħi biex milli nista' nagħti lehen imqar żgħir lil min lehen għad m'għandux għax lanqas biss għadu twieled. Il-ħsieb tiegħi hu li bil-ktieb inkun nista' nagħti l-kontribut tiegħi biex ngħin lill-movimenti u għaqdiet Maltin bil-ghan nobbli favur il-ħajja.

It-tnedija se ssir fil-Palazz Verdala, il-Buskett, fis-7.00pm.

— Paul P. Borg



... jiena xi hadd...

jien ma narax - u ma nħoss xejn
 jien ma nismax - ma nifhem xejn
 jiena ma nxommx - u ma nmeċċlaqx
 jien ma niktibx - u ma nimxix
 jien ma naħsibx - ma nitkellimx
 jien ma nibkix - ma nitbissimx

... u jien xi hadd...

jien demm imxerred - ġisem misluħ
 jien qalja mqattgħa - bħal fenek moqli
 qattus mat-triq - bi msarnu barra
 jien jigsaw puzzle - għadam mitruħ
 jien għonq miġbud - jien moħħ mirdugħ
 jien laħam nej - ġo dixx ileqq
 jien falda mqattgħa - ikkapuljat
 tilqit muġuġħ - bla ebda dmugħ

... u jien xi hadd...

jiena imħabba - jiena mibegħda
 jien kont sa nkun - u ma sirt qatt
 kont ħsieb sa jkun - u ma sirt hadd
 jien merzuq mitfi - ġo toqba sewda
 jien nar bla dawl - ġol-univers
 jien fdal moqzież - ġod-dixx ileqq
 jien mormi f'loki - qalb dlik qed jinten
 jiena fflaxxjat - mal-ħmieġ uman

... u jien xi hadd...

ITTRI LI NIRĊIEVU...

Għażiż Paul, Grazzi talli iżzomm l-appuntament dejjem biex tibagħtilna l-folju li nirċievu kull xahar permezz tal-posta elettronika, mezz li jservi ta' ħolqa utli ferm għalina li ninsabu mbegħdin minn xulxin.

It-tagħrif li twasslulna jkun dejjem ta' interess għax iżzommuna aġġornati dwar dak li intom il-Maltin qegħdin tagħmlu biex iżzommu 'l ilsienna ħaj fl-Awstralja.

Grazzi wkoll talli għoġbok iġġib is-sinopsi tal-ġabra poetika tiegħi "Arpeġġi". Kienet sorpriża sabiħa.

Filwaqt li nħeġġiġkom tibqgħu taħdmu b'risq il-letteratura Maltija, inselli għalikom.

Therese Pace

Għażiż Paul, Prosit u grazzi ħafna għall-aħħar ħarġa tal-Folju li għoġbok tibgħatli. Interessanti tassew u jixhed l-imħabba kbira tiegħek għal Malta. Inselli għalik ħafna.

Prof. Oliver Friggieri

Għadni ma sibtx il-ħin ngħidlek grazzi tal-Folju ta' Novembru, Paul.

Ĥajr tal-biċċa xogħol mensili tiegħek, mimlija tagħrif varjat u interessanti. Sliem u saħħa dejjem,

Patrick Sammut

Għażiż Paul, Niżżik ħajr minn qalbi tal-Folju tal-MLG ta' Novembru b'kommemorazzjoni tal-55 sena mill-mewt tal-Poeta Nazzjonali Malti, Dun Karm Psaila u talli ġentilment qsamt magħna dik is-silta mill-ktiejb ta' martek, Salvina, b'dak ir-ritratt memorabbli ta' Dun Karm ma' Dun Frans Camilleri u l-poezija tiegħu "Lil Art Twelidi".

Grazzi ukoll tal-ħolqa li ħaditni biex nisma' l-programm tiegħek minn fuq ir-radju komunitarju 3ZZZ tal-Ġimgha, 28 t'Ottubru 2016 li tant għoġobni u tant ħadt pjaċir nisimgħu. Ĥajr ukoll lil Joe Julian Farrugia tas-silta 'Għamlu isem' li minnha tghallimt ħafna affarijiet dwar Dun Karm li qatt ma kont nafhom qabel. Izda l-aktar li laqagħni kien lehen Dun Karm fejn qara partijiet mill-poeziji tiegħu, 'Lill-Bandiera Maltija' u 'Lil Malta'. Prosit u prosit tassew. Għal min għandu veru għal qalbu l-Ilsien Malti u l-poezija kien programm il-veru kommoventi. Tislijiet sinċiera u mill-qalb.

Nazzarene Zerafa, Brisbane

x'nirċievi minn fuq il-Facebook

BIL-QZIEŻ

tisslajsja
 tibbejkja
 tirrowstja
 tibbojlja
 tippilja
 tispreddja
 tippeljta
 tippurja
 tistaffja
 tikkulja
 tiħħitja

BIL-MALTI

tqatta'
 taħmi
 tixwi
 tgħalli
 tqaxxar
 tidlek
 taqleb
 tferra
 timla
 tkessaħ
 issaħħan

IL-KOK JIDĤAQ U L-MALTI JIBKI

XEMX. SEWDA PASSIĠĠIERI. MUTI — *Tarċisju Zarb*


X'qalu qarrejja varji dwar il-poezija ta' Tarċisju Zarb

"Tarcisio Zarb -- poeta 'differenti' " — Oliver Friggieri.

Kollox jistrieħ fuq il-mod kif Zarb iħalli lilu nnifsu jitmexxa mil-libertà bhala liġi ġdida. Huwa jgħaddi ingħajr xkiel ta' xejn minn idea għal oħra, minn sentiment għal iehor. Xi drabi huma x-xejriet tal-kelma bhala oġġett semantiku, u drabi oħrajn huma l-ħsejjes tal-kelma li jipprovdu lil Zarb dawk l-ispunti, ta' ħsieb u ta' stil, li bihom jista' jterraq lejn l-idea tal-kitba bhala espressjoni ta' moħħ ħieles minn kull ordinament. — Oliver Friggieri.

"Zarb's poetic expression (an icon of contemporaneity) is a mental perception that goes beyond the reach of the common processes of reason." — Charles Briffa

One of the striking features of Zarb's output is the dominance of the dauntless personification of "poetry": poetry humiliates (WE ARE FRAGILE), poetry travels (AS LARGE AS GLOOM), poetry is austere (A STATE OF FREE FLOAT), poetry wears a lugubrious hat (ONE NIGHT A PERPETUAL FEELING), poetry inspires (AN INSIGNIFICANT PEDESTRIAN), poetry wants privacy (A WILDERNESS WE WALK ALONE), Ms Poetry walks on the catwalk of all time (AND THOU BESIDE ME), poetry orders the poet to write (IN THE ACHE OF THE HEART), poetry hides herself (I NEED POETRY TO NERVE ME). She even has a personal name that gives her an identity: Sandy (I NEED POETRY TO NERVE ME, SHE IS A FREE BIRD). With these (and other) personifications, poetry (often the silent listener) in Zarb gains a life of its own, and he enters into a relationship with her. — Charles Briffa



"Una volta scritte, il poeta stesso diventa lettore di queste sue poelinee." — Patrick Sammut

C'è la vita nelle parole di Zarb, un flusso che batte in continuazione, una voce interiore e silenziosa che sfida, spinge il lettore a coinvolgersi, buttarsi in questa corrente forte e viva. Il poeta perciò è inteso come artigiano della parola, istigatore al pensiero vero, vivo, puro, genuino, alla dialettica, alla reazione. -- Patrick Sammut

Aħna, m'aħniex aħna, imma, aħna l-konverżazzjonijiet jgħajtu ġo fina. Dawn il-poeziji huma konverżazzjonijiet ta' dan it-tip. Huma indirizzi, daqs-kemm tpingġijiet imaġistiċi, li wieħed jara fihom dinja ġdida. — Tarċisju Zarb

Hu x'inhu, dawn il-linji tiegħi, jiena nħoss li biddlu saħansitra lili, u waqt li nkun qiegħed naqrahom nerġa' nara jitwiieldu minn ġo fihom emozzjonijiet ġodda, li jiena ma nkun għexthom qatt, jew inkun għexthom b'modi u dozi differenti. — Tarċisju Zarb

Tarċisju: jaħseb, jixtarr, jimmedita u jikteb il-vrus – qosra jew twal... li jafu joħorġu kemm mix-xemx u kemm miċ-ċpar. — Josianne X. Azzopardi

"[...] postmoderniżmu letterarju li f'Malta f'it li xejn għad hawn min daħal biex jesplorah u jinterpretah." — Mario Azzopardi

What is constant in his flow of words (repeatedly interrupted by a full stop... acknowledging stillness... pregnant silence which lets the mind rest and connect with one or more of the senses) each and every word not merely describes the 'gmiel' and the 'colourfulness' but it shines by itself, every word carries a significance, an attitude, a feeling that can be very vast... alienating the mind, the body and the spirit reaching up to what is 'presence', eminent transcendence... — Carmen Moran

"Jekk ngħarblu xi poeziji ta' Zarb ma nipperċepixxux sew jekk hux il-poeta qed jikteb il-poezija jew il-poezija qed tikteb lilu." — Andrew Sciberras

Id-djalogu ta' Tarċisju Zarb mal-poezija forsi jista' jiġi ppersonifikat ma' xi mara jew xi kuncett metafiziku, forsi hu biss is-super-ego qed jiteklem ma' xi haġa fitizzja li holoqha hu stess biex jagħti tifsira lid-dinja ġewwinija, jew is-simbolu ta' personalità doppja. Min jaf? — Andrew Sciberras

Tarċisju Zarb jagħtina stil ta' poezija differenti. Huwa jemmen f'ħelsien assolut tal-ħsieb u tal-espressjoni. Għalhekk it-tifsila tal-poezija tiegħu hija waħda moderna u ġdida għalkollox fil-letteratura ta' għana. — Alfred Massa

SIBTU JITLAJJA HAWN (lil Tarċisju b'apologija għal din it-"tiegħek f'tiegħek") Sibtu jitlajja hawn. L-iskular intellettuali. Tad-dixxerniment addizzjonali. Jivversja l-għana nobbli. F'din il-paġna kumulanti t'għerf virtwali. Iġġemma' gmiel fi gmiel: elogju sieket, kandexxent. — Therese Pace

A short biography about Tarċisju Zarb follows; then his own poems, which introduce another innovation in this collection: an English title to a Maltese poem. The effect is at once effective, and there is a perfect harmony between the two languages, the content enhancing the title and vice versa. — Alfred Palma

STEJGER VERI LI QATT MA ĠRAW — Charles Casha

Klabb Kotba Maltin : 2016 Novelli pp. 224 ISBN ISBN 978-99932-7-588-6

Qoxra tal-Ktieb: Undiscovered Land A3 ta' Vineta Cook (www.vinetacook.com)

Tletin novella li jvarjaw fit-temi u fl-istili tal-kitba. Dawn l-istejjer, frott tal-immaginazzjoni tal-awtur jistgħu xi darba jkunu stejjer veri għax wara kollox huma mera tar-realtà tal-ħajja u kif ngħidu kultant Truth is stranger than fiction.

Bħal ma għamel f'kitbiet oħrajn, kemm rumanzi kif ukoll novelli, l-awtur juri simpatija mal-mara prostituta u donnu jixtieq juri n-naħa t-tajba tagħha. Fost in-novelli li fihom tidhol b'xi mod il-mara prostituta, hemm Wara l-Kuncert li tiddekrivi relazzjoni stramba bejn żagħżuġ u mara tatriq. Daqshekk iehor tinħass stramba r-relazzjoni bejn il-mara ta' raġel li miet u l-mara li magħha kien qed jaqlibhielha, meta dawn jiltaqgħu hdejn il-qabar tal-mejjet (Żewġ Nisa).

F'xi novelli hemm l-istil użat fit-trilogija tiegħu li tittratta dwar il-ħajja u l-karattri tat-triq fejn trabba u qatta' parti minn żgħozitu. Fost dawn ta' min isemmi Safra Twila, Kitarru u Mandolina, Ix-Xiħ tal-Isqaq u Ried Flusu.

Interessanti li waħda min-novelli, tkompli mar-rumanz tiegħu Fid-Dar tal-Kantuniera li ħareġ is-sena l-oħra. Luċija terġa' lura Malta bla mistennija bix-xewqa li tiltaqa' ma bintha Eliza u t-tifla tagħha Dorina.

Id-Dinja Ġdida li skopra Wistin lejla waħda hija dinja li kien ilu jixtieq u johlom biha fil-ħajja magħluqa li kien jgħix fiha mnebbha mill-ħars bis-serqa li kien jagħti lill-armla Liza kull meta kienet toħroġ tiknes quddiem il-bieb tad-dar jew tnaddaf il-ħġieġ tat-twieqi.

It-tema universali tal-imħabba hija wkoll is-sugġett f'xi whud min-novelli li nsibu f'dan il-ktieb – x'aktarx l-imħabba li falliet u ħalliet il-ġerħiet tagħha. Fost dawn hemm Il-Fjura - b'rakkont li juri li l-ewwel imħabba taf ikollha gheruq fondi u b'saħħithom bhas-siġar qodma li hemm fil-misraħ tar-raħal.

Kultant il-bniedem jidfen fl-imġhoddi tiegħu xi haġa li aħjar ma jiftakarx. Din it-tema l-awtur jittrattaha fl-istorja Fil-Mera.

Ix-xewqa li wiehed jerga' lura wara mewtu mqar għal ftit sigħat tista' tkun ix-xewqa ta' hafna. In-novella Ftit Sigħat tittratta din it-tema minn għajnejn awtur.

L-awtur jikteb ukoll dwar ftajla li trabbiet f'istitut u kellha xewqa kbira li ssir taf min kienet il-familja tagħha. Ritrat li rat għand ħabib tagħha b'kumbinazzjoni nissel fiha hafna tama. Il-kelma forsi fil-ħajja taf twieġeb hafna mistoqsijiet u nissel ukoll xi ftit tat-tama fil-bniedem għatxan li jsib il-verità.

L-attakk terroristiku li sar f'Parigi nhar il-Ġimgħa 13 ta' Novembru, 2015, kien ta' ispirazzjoni għan-novella Babette.

Il-kamra tal-bejt iggib hafna tifikriet koroh għal Karl – tifikriet ta' vjolenza u mibegħda kbira għal missieru.

Stejjer Veri li Qatt ma Ġraw, is-seba' ktieb ta' novelli ta' Charles Casha (wara Għad-Dawl tal-Lampa, Burraxki, Rakkonti Griži, Minn Tarf sa Tarf tat-Triq, Minn Fuq l-Għatba u Mill-Gallarija) huwa aktar varjat u għandu jinzel tajjeb mal-qarrejja.

Tikteb Therese Pace minn Malta . . .

Għażiż Paul, Qed nibgħatlek avviż u qoxra dwar pubblikazzjoni li l-Kunsill Lokali ta' Birkirkara għadu kemm ħareġ, u dan għall-attenzjoni ta' kulhadd, b'mod speċjali ta' ħutna l-Karkariži li jgħixu barra minn xtutna.

Din il-pubblikazzjoni tħaddan proża u poezija li l-grupp Muża Karkariża (li hu magħmul minn kittieba Karkariži jew li joqogħdu Birkirkara u li jiena membru tiegħu) jaqraw f'lejljet apposta li jittellgħu f'Birkirkara bil-kollaborazzjoni tal-Kunsill Lokali bl-iskop li titkattar il-kultura u l-imħabba lejn il-letteratura Maltija. Dan il-qari joffri wkoll sors ta' informazzjoni dwar Birkirkara u dak kollu li jmiss magħha, jiġifieri drawwiet tal-passat u l-preżent, statistika, imkejjen ta' importanza kif ukoll nies li għamlu għeħ lil dan ir-raħal. Pubblikazzjoni b'kitba kreattiva u xi kultant umoristika wkoll.


Saħħiet u grazzi tal-impenn tiegħek biex iżzomm din il-ħolqa tant siewja bejnna u bejnkomm ħajja, — *Therese Pace*.

jikteb Reno Saliba minn Malta....

Dawn il-versi ktibthom fuq kartolina lil wiehed xwejjah, intelligenti u mimli entużjażmu, li ser jagħlaq 90 sena. Dan għandu tifla traduttrici fil-Lussemburgu u meta konna niltaqgħu, dejjem kien iġibli fajl bil-poeziji li kiteb hu stess ta' din l-eta' u kien l-hena tiegħu jaqrahomli....xi hlew ta' nies, f'dan id-deżert li qed ngħixu fih. Għaldaqstant xtaqt naqsam dan li ktibtilu f'għelug id-90 sena. Għandi nistiednu wkoll...tgħidx kemm ihobbni...

Lil Henry, f'għelug id-90 sena

Ħarist.....u tul medda ta' żmien,
qalb kull tikmiza fuq għbinek,
raġt versi mħażza, b'ritmu ħlejj u ta' poezija.
Għarrixt u lmaht bniedem mimli enerġija,
minkejja l-annati,
minkejja l-imwieġ goffi kollha ragħwa,
xirfet ħmuret ix-xemx, li saħħnet mogħdijietek.....
u mraħt f'dik mixjitek mimlija sfidi,
u fraħt b'dawk kisbietek frott il-fidi.
Tgħanniq qawwija mħegga bl-imħabba,
ridt nagħlaq dal-versi, sa ma r-ruħ tixxabba'.



Jekk toqgħod Melbourne u tixtieq issir membru tal-Grupp Letteratura Maltija tal-Victoria, ċempel lis-Segretarja, Rosemary Attard fuq 9338-3920. Nixtiequk tkun magħna.

IL-KANTILENA TA' PIETRU CAXARO — *Interpretazzjoni Rinaxximentali*

Mid-Daħla tal-ktieb: "Hemm l-importanza tagħha bħala xogħol letterarju bikri bil-Malti, imma wkoll, u wisq aktar, bħala dokument li jixhet dawl fuq dik li nixtieq insejnhilha 'L-istorja tal-Maltin'.

Fl-isfond tan-nisġa ta' elementi Gharbin u elementi Sqallin tinkiseb definizzjoni shiħa tal-Malti bħala djalett li kiber u sar lingwa. Izda wisq iżjed minn hekk, illum nikkonkludi li hemm ukoll il-muftieħ għall-għarfien etniku tal-istess poplu li jithaddet ilsien li hu taħlita: Semitiku-Latin.

Ir-rikkezza enormi tal-lingwa Maltija tiftiehem minnufih f'dan id-dawl: hi lingwa li stagħniet billi laqqgħet fiha stess żewġ kulturi kbar." — **Riċerka ta' Oliver Friggieri** (*Grazzi lil Joe Borg għal dan it-tagħrif*)

Irċevejt dan mingħand Dr Michael Spagnol . . .

ESPERIMENT DWAR IL-MALTI

Grupp ta' riċerkaturi mil-Laboratorju tal-Psikolingwistika u l-Lingwistika Komputazzjonali tal-Università ta' Arizona qed ifittxu nies li jieħdu sehem fi studju dwar l-Ilsien Malti. L-għan tagħhom hu li jgħbru tagħrif minn kelliema nattivi tal-Malti biex ikunu jistgħu jispjegaw kif il-kelliema jagħrfu kelma meta jisingħuha. L-esperiment faċli hafna: kemm tisma' lista ta' kliem u tagħfas buttna skont jekk il-kelma tkunx Maltija jew le.

Jekk trid tieħu sehem, idhol fis-sit <http://ussishkin.org/experiments/> u nizzel il-programm billi tagħfas "Esperiment Malti" u "run". Għandha mnejn titlagħlek twissija biex ma tkomplix. F'dak il-każ aghfas "more info" u aghżel "run anyway". Biex tagħmel l-esperiment importanti li tilbes par headphones u li tagħmlu xi mkien għall-kwint fejn ma jtellfek hadd. L-esperiment jieħu xi 20 minuta. Jekk tixtieq iktar tagħrif dwar l-esperiment, tista' tikteb lil Samantha Wray fuq swray@email.arizona.edu

Napprezzaw jekk tgħaddi dan l-avviż lil aktar kelliema nattivi tal-Malti. Grazzi hafna tas-sehem tiegħek f'dan l-esperiment.

Council: Amendments to law will take Maltese back 40 years

by L-Akkademja tal-Malti

Maltese Language council accuses Education minister of refusing to consult with those most knowledgeable about Maltese language

Maltese Language Council says proposed changes will erase 40 years of progress
The Maltese Language Council is calling on the government and the opposition, not to go ahead with the proposed changes to the Maltese Language Act.

In a press conference held this evening, representatives from what were described as the six largest Maltese language institutions, said that they were very concerned that the proposed changes would allow certain decisions regarding the Maltese language to be taken by individuals who are not qualified. The council said that they have been left with no choice but to take the matter to the Prime Minister.

Present at the press conference were representatives from the Maltese Language Academy, Maltese Department at the University of Malta, Maltese Department at the Junior college, Linguistics Institute at the University of Malta, Maltese Language Society at the University of Malta, and the Association for Maltese proof-readers.

The president of the Academy for Maltese, Olvin Vella said that over the past ten years, the Maltese Language council had succeeded in bringing together the different organisations working within the field of the Maltese language, and to reach consensus on a number of issues, as well as to work constructively together for the benefit of the language.

Vella lamented the proposed changes to the council, arguing that these changes would weaken the Maltese language by allowing everyone to have his say, irrespective of their qualifications.

"We are against changes to the constitution of the Maltese language council that will result in a weakening of the council. We want the council to remain made up of a majority of people who are qualified, while also remaining representative," said Vella.

Vella said that the proposed amendments were being made to appease "some people" who despite having no qualifications, have very strange ideas about what Maltese should be like.

"We are worried that in the near future, the dream of certain ambitious individuals who want to spread their fantasies at the expense of common sense, will become a reality. Unfortunately, these people have been given preference over the council by the ministry," said Vella.



The Head of the Maltese Language Department at the University of Malta, echoing Vella, said that the proposed changes would weaken the council.

Micallef accused those of proposing the changes of not being able to speak the language themselves, adding that the proposed changes would cause the Maltese language to go back to the state of chaos it was in 40 years ago.

"Even the press release that was issued to announce the proposed changes was full of mistakes. We are predicting, with certainty, that this will be the consequence of these changes. If someone were to come to me with a document like this, I would have said that the personal clearly does not know anything about Maltese," said Micallef.